

'పేట' పోలింగ్ 86.88 శాతం

ములకలపల్లిలో అత్యధికం
అశ్వారావుపేటలో అత్యల్పం
మహిళా ఓటర్లే అధికం

అశ్వారావుపేట, డిసెంబర్ 1: నియోజకవర్గవ్యాప్తంగా గురువారం పోలింగ్ శాతం 86.88గా నమోదైంది. అత్యధికంగా ములకలపల్లి మండలంలో 89.82, అత్యల్పంగా అశ్వారావుపేట మండలంలో 83.69 శాతం నమోదైంది. అన్ని మండలాల్లో మహిళలే ఎక్కువగా ఓటు హక్కు వినియోగించుకున్నారు. నియోజకవర్గంలో మొత్తం ఓటర్లు 1,55,961 మంది ఉన్నారు. వీరిలో మహిళలు 79,761 మంది, పురుషులు 76,193 మంది, ఇతరులు ఏడుగురు ఉన్నారు. వీరిలో మొత్తం 1,35,501 మంది (పురుషులు 66,602 మంది, మహిళలు 68,895 మంది, ఇతరులు నలుగురు) ఓటు వేశారు. అత్యల్పంగా అశ్వారావుపేట మండలం 163 బాల్ లో 59.79 శాతం, అత్యధికంగా అన్నపురెడ్డిపల్లి మండలం 88వ బాల్ లో 96.25 శాతం పోలింగ్ నమోదైంది.

పెరిగిన పోలింగ్
గత ఎన్నికలకంటే ఈసారి పోలింగ్ శాతం పెరిగింది. అశ్వారావుపేట నియోజకవర్గానికి ఇప్పటివరకు నాలుగు సార్లు ఎన్నికలు జరిగాయి. పోలింగ్ శాతం 2009లో 81.77, 2014లో 85.83, 2018లో 83.65 శాతం నమోదైంది. 2023 ఎన్నికల్లో పోలింగ్ 86.88 శాతం నమోదైంది. ఇది గత ఎన్నికలకంటే ఎక్కువ. నియోజకవర్గంలో మండలాలవారీగా మొత్తం ఓటర్లు, పోలైన ఓటర్లు, పోలింగ్ శాతం వివరాలు ఇలా ఉన్నాయి.

ములకలపల్లి మండలంలో..
మొత్తం ఓటర్ల సంఖ్య 27,067 (పురుషులు 13,326 మంది, మహిళలు 13,741 మంది). మొత్తం 24,311 (89.82 శాతం) ఓట్లు పోలయ్యాయి. ఇందులో పురుషులు 12,054 మంది, మహిళలు 12,257 మంది ఉన్నారు.



అశ్వారావుపేట: పోలింగ్ కేంద్రం వద్ద మహిళా ఓటర్లు (ఫైల్), అశ్వారావుపేట రూరల్లో..



చంద్రగిరి మండలంలో..
మొత్తం ఓటర్ల సంఖ్య 23,143 (పురుషులు 11,431 మంది, మహిళలు 11,715, ఇతరులు ఒక్కరు). మొత్తం 20,429 (88.26 శాతం) ఓట్లు పోలయ్యాయి. ఇందులో పురుషులు 10,186 మంది, మహిళలు 10,242 మంది, ఇతరులు ఒక్కరు ఉన్నారు.

అన్నపురెడ్డిపల్లి మండలంలో..
మొత్తం ఓటర్ల సంఖ్య 16,555 (పురుషులు 8,231, మహిళలు 8,324). మొత్తం 14,298 (86.37 శాతం) ఓట్లు పోలయ్యాయి. ఇందులో పురుషులు 7,062 మంది, మహిళలు 7,237 మంది ఉన్నారు.

దమ్మపేట మండలంలో..
మొత్తం ఓటర్ల సంఖ్య 43,427 (పురుషులు 20,918, మహిళలు 22,508, ఇతరులు ఒక్కరు). మొత్తం 38,163 (87.88 శాతం) ఓట్లు పోలయ్యాయి. ఇందులో పురుషులు 18,484 మంది, మహిళలు 19,679 మంది ఉన్నారు.

అశ్వారావుపేట మండలంలో..
మొత్తం ఓటర్ల సంఖ్య 45,765 (పురుషులు 22,287, మహిళలు 23,478, ఇతరులు ఐదుగురు). మొత్తం 38,300 (83.69) ఓట్లు పోలయ్యాయి. ఇందులో పురుషులు 18,816 మంది, మహిళలు 19,484 మంది, ఇతరులు ముగ్గురు ఉన్నారు.

ఇల్లందులో 80.54 శాతం పోలింగ్
ఇల్లందు, డిసెంబర్ 1: ఇల్లందు నియోజకవర్గంలో పోలింగ్ శాతం 80.54గా నమోదైంది. మొత్తం 2,19,569 మంది ఓటర్లకుగాను 1,76,840 మంది ఓటు వేశారు. 2018 ఎన్నికల్లో 1,96,798 ఓట్లకుగాను 1,64,523 ఓట్లు (82.09 శాతం) పోలయ్యాయి. గత ఎన్నికలతో పోలింగ్ శాతం 1.55 శాతం ఓటింగ్ తగ్గింది.

బేకులపల్లిలో 86.08 శాతం పోలింగ్
బేకులపల్లి, డిసెంబర్ 1: మండలంలో 86.08 శాతం పోలింగ్ నమోదైంది. మొత్తం 39,965 మంది ఓటర్లకుగాను 34,402 మంది ఓటు వేశారు. గత ఎన్నికలతో పోలింగ్ శాతం పెరిగింది.

బేకులపల్లి: బారులు తీరిన ఓటర్లు (ఫైల్)

అయ్యప్ప స్వాముల ఇరుముడి



ఇరుముడి కార్యక్రమం నిర్వహిస్తున్న అయ్యప్ప స్వాములు

అన్నపురెడ్డిపల్లి, డిసెంబర్ 1: స్థానిక భ్రమరాంబ సమేత మల్లికార్జున స్వామి ఆలయంలో అయ్యప్ప మాలధారుల ఇరుముడి కార్యక్రమం శుక్రవారం వైభవంగా జరిగింది. స్వామి వారికి అయ్యప్పలు ప్రత్యేక పూజాకార్యక్రమాలు నిర్వహించారు. గురుస్వామి సీతారామాంజనేయశర్మ ఆధ్వర్యంలో 37 మంది అయ్యప్ప మాలధారులు ఇరుముడుల కట్టించుకున్నారు. అయ్యప్ప శరణం, శివనామ స్మరణతో ఆలయం మార్మోగింది.

ఓటర్లకు కృతజ్ఞతలు తెలిపిన బీఆర్ఎస్ నాయకులు

పెనుబల్లి, డిసెంబర్ 1 : సత్తుపల్లి బీఆర్ఎస్ అభ్యర్థి సంధ్ర వెంకటవీరయ్యకు ఓటు వేయాలని ప్రచారంలో పాల్గొన్న ప్రతిఒక్కరికీ ప్రత్యేకంగా ధన్యవాదాలు తెలుపుతున్నట్లు ఎంపీపీ లక్ష్మీవేణి అలెఖ్య తెలిపారు. శుక్రవారం ఆమె విలేజరులతో మాట్లాడుతూ మండలంలో సంధ్రకు గెలవాలని మండలంలో అత్యధిక సంఖ్యలో పోలింగ్ జరిగేలా కృషిచేసిన నాయకులకు, కార్యకర్తలకు, అభిమానులకు ప్రతిఒక్కరికీ పేరుపేరున కృతజ్ఞతలు ప్రకటించారు. నాల్గోసారి కూడా సంధ్ర వెంకటవీరయ్య ఎమ్మెల్యే కావడం ఖాయమన్నారు.

ఓటర్లకు కృతజ్ఞతలు
తల్లాడ, డిసెంబర్ 1 : సార్వత్రిక ఎన్నికల్లో ఓటు వేసిన ఓటర్లకు బీఆర్ఎస్ మండల అధ్యక్షుడు రెడ్డి వీరమోహన్ రెడ్డి, ఎంపీపీ దొడ్డా శ్రీనివాసరావు, రైతుబంధు సమితి మండల కో ఆర్డినేటర్ దుగ్గిదేవర వెంకట్ లాల్, శీలం కోటారెడ్డి కృతజ్ఞతలు తెలిపారు. అన్ని గ్రామాల్లో బీఆర్ఎస్ పార్టీకి ప్రజలు భారీగా ఓట్లు వేశారన్నారు. నాల్గోసారి ఎమ్మెల్యేగా సంధ్ర వెంకటవీరయ్య విజయం సాధించి బీఆర్ఎస్ ప్రభుత్వంలో ఉన్నత స్థాయిలో ఉంటారని పేర్కొన్నారు.

బీఆర్ఎస్ కు ఓటు వేసిన వారికి ధన్యవాదాలు
వేంసూరు, డిసెంబర్ 1 : నియోజకవర్గం బీఆర్ఎస్ అభ్యర్థిగా పోటీ చేసిన సంధ్ర వెంకటవీరయ్యకు ఓటువేసి ప్రశంస వాతావరణంలో పోలింగ్ ముగిసేందుకు సహకరించిన ప్రతిఒక్కరికీ బీఆర్ఎస్ మండల అధ్యక్షుడు పాలా వెంకటరెడ్డి, ఎంపీపీ వగుట్ల వెంకటేశ్వరరావు ధన్యవాదాలు తెలిపారు. మద్దపాడు బీఆర్ఎస్ పార్టీ కార్యాలయంలో శుక్రవారం వారు విలేజరులతో మాట్లాడుతూ గురువారం జరిగిన పోలింగ్ లో సిబ్బందికి సహకరించి బీఆర్ఎస్ కు ఓటు వేసిన ప్రతిఒక్కరికీ రుణపడి ఉంటామని తెలిపారు. నాల్గోసారి ఎమ్మెల్యేగా సంధ్ర వెంకటవీరయ్య గెలుపు సాధించడం ఖాయమన్నారు.

సంధ్ర గెలుపు కోసం ఓట్లు వేసిన ప్రతిఒక్కరికీ కృతజ్ఞతలు
కల్లూరు, డిసెంబర్ 1 : నియోజకవర్గంలో గురువారం జరిగిన ఎన్నికల్లో బీఆర్ఎస్ అభ్యర్థి సంధ్ర వెంకటవీరయ్య గెలవాలని వెలరోజులుగా శ్రమించిన మండల నాయకులు, కార్యకర్తలు, ప్రజాప్రతినిధులకు మండల పార్టీ అధ్యక్షుడు పాలెపు రామారావు కృతజ్ఞతలు తెలిపారు. శుక్రవారం ఆయన మాట్లాడుతూ సంధ్ర గెలవాలని కోరుతూ మండలంలోని అన్ని గ్రామాల్లో ప్రజాప్రతినిధులు, నాయకులు, కార్యకర్తలు ఎంతో శ్రమించారని, అలాగే సంధ్రకు మద్దతుగా ఓట్లు వేసిన ఓటర్లకు ఆయన కృతజ్ఞతలు తెలిపారు.

అగ్ని బాధిత కుటుంబానికి సాయం

దమ్మపేట, డిసెంబర్ 1: మండలంలోని పూసుకుంట గ్రామంలో గిరిజన కుటుంబానికి చెందిన ఇల్లు శుక్రవారం దగ్గజైంది. బాధిత కుటుంబాన్ని అంకంపాలెం ఎంపీటీసీ సోడె అర్థిక సాయం చేస్తున్న సోడె మహాలక్ష్మి గంగరాజు మహాలక్ష్మి గంగరాజు పరామర్శించి, అర్థిక సాయం, నిత్యావసర సరుకులు అందించారు. సర్పంచ్ బాబిరెడ్డి పాల్గొన్నారు.



అర్థిక సాయం చేస్తున్న సోడె మహాలక్ష్మి గంగరాజు

మండలంలో ముమ్మరంగా వరికోతలు

పెనుబల్లి, డిసెంబర్ 1: మండల వ్యాప్తంగా వరికోతలు ముమ్మరంగా సాగుతున్నాయి. ఎన్నెన్నో ఆయకట్టు చెరువులు, బోర్లు కొండ వేసిన వరిపైర్లు కోతకు రావడంతో వరికోత మిషన్ల ద్వారా రైతులు వరికోతలు చేపడుతున్నారు. కోసిన ధాన్యాన్ని రాజులుగా పోసి ఆరబెడుతున్నారు. దీంతో ఎక్కడ చూసిన రైతులు బిజీబిజీగా ఉంటున్నారు.



కల్లూల్లో ఆరబోసిన ధాన్యం రాశులు

ఎయిడ్స్ నిర్మూలన దినోత్సవ ర్యాలీ



అన్నపురెడ్డిపల్లి: ర్యాలీ నిర్వహిస్తున్న వైద్య సిబ్బంది, చంద్రగిరి: ర్యాలీ నిర్వహిస్తున్న వైద్యులు, సిబ్బంది



అన్నపురెడ్డిపల్లి: ర్యాలీ నిర్వహిస్తున్న వైద్య సిబ్బంది, చంద్రగిరి: ర్యాలీ నిర్వహిస్తున్న వైద్యులు, సిబ్బంది

అన్నపురెడ్డిపల్లి, నవంబర్ 1: ఎయిడ్స్ నిర్మూలన దినోత్సవ ర్యాలీని మండలంలోని ఎర్రగుంట ప్రభుత్వ వైద్యశాల వైద్యులు, సిబ్బంది శుక్రవారం నిర్వహించారు. ఈ సందర్భంగా వైద్యాధికారి డాక్టర్ ప్రియాంక మాట్లాడుతూ ఎయిడ్స్ వ్యాధి అంటువ్యాధి కాదని, అంటింతుకోనే వ్యాధి అన్నారు. ఎయిడ్స్ వ్యాధిని సమాజం నుంచి తరమికోట్టాలన్నారు. కార్యక్రమంలో వైద్య సిబ్బంది పాల్గొన్నారు.

చంద్రగిరిలో..
చంద్రగిరి, డిసెంబర్ 1: స్థానిక ప్రభుత్వ ఆసుపత్రి నుంచి ప్రధాన సెంటర్ వరకు శుక్రవారం ఎయిడ్స్ ర్యాలీ జరిగింది. మెడికల్ ఆఫీసర్ డాక్టర్ కనక తనూజ మాట్లాడుతూ ఎయిడ్స్ రహిత సమాజం కోసం ప్రతి ఒక్కరూ కృషి చేద్దామన్నారు. వైద్యులు వెంకటప్రకాష్, ప్రవీణ్ కుమార్, సిబ్బంది ఇమామ్, పద్మ, చంద్రకళ, లక్ష్మి, కిరణ్, ఏఎన్ఎంలు పాల్గొన్నారు.

నేడు విద్యుత్ సరఫరా బండ్

వైరాటాన్, డిసెంబర్ 1 : వైరా టాన్ ఫీడర్ 1లో 11 కెవి లైన్ లో మరమ్మత్తుల దృష్ట్యా శనివారం ఉదయం 8.30 గంటల నుంచి మధ్యాహ్నం ఒంటి గంట వరకు టాన్ ఫీడర్ 1 పరిధిలో విద్యుత్ సరఫరాకు అంతరాయం కలుగుతుందని విద్యుత్ శాఖాధికారి ఒక ప్రకటనలో తెలిపారు. బండ్ కాలనీ, బోడిపూడి కాలనీ, బ్రాహ్మణపల్లి, మధిర రోడ్డు, రాజశేఖర్ గర్, ఇందిరమ్మ కాలనీ, సుందరయ్యగర్, గాంధీవోక్, సత్రం బజార్, పాత తండా ప్రాంతాలకు విద్యుత్ సరఫరా ఉండదని, వినియోగదారులు సహకరించాలని కోరారు.

నియోజకవర్గంలో 87.43 శాతం పోలింగ్

సత్తుపల్లి, డిసెంబర్ 1 : సత్తుపల్లి నియోజకవర్గంలో జరిగిన పోలింగ్ లో నియోజకవర్గ వ్యాప్తంగా 292 పోలింగ్

బూత్ లో 87.43 శాతం పోలింగ్ నమోదైంది. 2018లో జరిగిన అసెంబ్లీ ఎన్నికల్లో 89.05 శాతం పోలింగ్ నమోదుకాగా ఈసారి కొంతమేర పోలింగ్ శాతం తగ్గింది. ఉదయం 7 గంటలకు ప్రారంభమైన పోలింగ్ మండకోడిగా సాగి 9 గంటలకు 12.8 శాతం, 11 గంటలకు 32.57 శాతం, మధ్యాహ్నం 1 గంటలకు 44.86 శాతంగా నమోదైంది. మధ్యాహ్నం 3 గంటలకు 63.07 శాతం, సాయంత్రం 5 గంటలకు 79.09 శాతం, రాత్రి 7 గంటలకు 87.43 శాతం పోలింగ్ నమోదైంది. పట్టణ ప్రాంతం కంటే గ్రామీణ ఓటర్లు పెద్ద ఎత్తున పోలింగ్ లో పాల్గొని తమ ఓటును నమోదు చేసుకున్నారు. నియోజకవర్గంలో 2,43,118 ఓటర్లకు గాను 2,12,549 మంది ఓటర్లు తమ ఓటుహక్కు వినియోగించుకోగా అందులో పురుషులు 1,03,965, మహిళలు 1,08,578, ఆరుగురు ట్రాన్స్ జెండర్లు ఉన్నారు. గురువారం సాయంత్రం 5 గంటలకు పోలింగ్ ముగిసినప్పటికీ రాత్రి వరకూ పోలింగ్ కొనసాగింది.

ఉర్సు ఉత్సవాల పోస్టర్ ఆవిష్కరణ



పోస్టర్ ఆవిష్కరణ సభ్యులు

ఇల్లందు రూరల్, డిసెంబర్ 1: మండలంలోని సత్యనారాయణపురం దర్గా వద్ద ఈ నెల 11, 12 తేదీల్లో 21వ ఉర్సు ఉత్సవాలు జరగనున్నాయి. ఈ ఉత్సవాల పోస్టర్ ను దర్గామాలిక్ లక్ష్మీనారాయణ, రామకృష్ణ శుక్రవారం దర్గా వద్ద ఆవిష్కరించారు. సత్యనారాయణపురం దర్గా వద్ద వారు విలేజరులతో మాట్లాడారు. పట్టణంలోని నెంబర్ 2 బస్టి హజరత్ ఖాసీం దుల్లా దర్గా షరీఫ్ నుంచి ఉర్సు ఊరేగింపు ఉంటుందన్నారు. 11న చాదర్, సందల్, 12న ఉర్సు ఊరేగింపు ఉంటాయని వివరించారు. ఈ ఉర్సు ఉత్సవాల్లో ఇల్లందు పరిసరాల ప్రాంతాలనుంచే కార ఇతర జిల్లాల నుంచి భక్తులు పాల్గొంటారన్నారు. కార్యక్రమంలో శ్రీనివాస్ కూమర్, బింటు, శ్రీనివాస్, సత్తిరెడ్డి, అంకయ్య, ఖాజా పాల్గొన్నారు.

ఓటర్లకు కృతజ్ఞతలు

దమ్మపేట/దమ్మపేట రూరల్, డిసెంబర్ 1: తనను గెలిపించేందుకు కృషి చేసిన ఓటర్లకు, బీఆర్ఎస్ శ్రేణులకు ఆ పార్టీ అభ్యర్థి మెచ్చా నాగేశ్వరరావు, నియోజకవర్గ ఇన్ చార్జ్ ఉప్పల వెంకటరమణ కృతజ్ఞతలు తెలిపారు. ఈ మేరకు వారు శుక్రవారం వేర్వేరు ప్రకటనలు చేశారు.